
ମହାନଦୀ ଓଡ଼ିଶାର ସବୃଠାରୁ ବଡ଼ ନଦୀ । ତାରି କୂଳରେ 
କିଶନ୍‌ନଗର ଥାନାର ରାମଚନ୍ଦ୍ରପୁର ଗାଁ । ପିଲାମାନେ ନଶକୁ ଗାଧୋଇ 
ଯାଆନ୍ତି । ନରରେ କୁମ୍ଭୀର ଥାଏ । ସେଠାରେ ଗାଧୋଇବାକୁ 
ଡରମାଡ଼େ । ଦିନେ ଚାରି ପାଞ୍ଚଜଣ ପିଲା ଗାଧୋଇବାକୁ ଯାଇଥ୍‌ଲେ | 
କୁମ୍ଭୀରଟିଏ ପାଣିରେ ପହଁରୁଥାଏ । ତାକୁ ଦେଖ୍‌ ପିଲାମାନେ ସେଇ 
ତୁଠରେ ଗାଧୋଇବାକୁ ଡରିଲେ । ଗୋଟିଏ ପିଲା ସେମାନଙ୍କୁ ସାହସ 
ଦେଲା, ˆ କୁମ୍ଭୀର ଆମର କ”ଣ କରିବ ? ଦେଖ୍ବ ରହିଥା, ମୁଁ କୁମ୍ଭୀର 
ପେଟତଳେ ଯାଇ ଆରପାଖେ ବାହାରିବି ।”? ଅନ୍ୟ ପିଲାମାନେ 
କହିଲେ, “ ‘ନାଇଁରେ ରାଜୁ, କୁମ୍ଭୀର ମଣିଷ ଖାଇଯାଏ । ତୁ ମୋଟେ 
ପାଣିରେ ପଶନା ।” ? ହେଲେ ରାଜୁର କୁମ୍ଭୀରକୁ ଡର ନାହିଁ । ସେ ବାଜି 
ମାରି କହିଲା, “ ‘ଦେଖ, ମୁଁ କ'ଣ କରୁଛି ।” ? କହୁ କହୁ ପାଣିକୁ ଡେଇଁ 
ପଡ଼ିଲା । ସତକୁ ସତ କୁମ୍ଭୀର ପେଟତଳବାଟେ ପହଁରି ଚାଲିଗଲା । 
ପହଁରି ପହଁରି ଆରପାଖରେ ଯାଇ ମୁଣ୍ଡ ଟେକିଲା । ସବୁ ପିଲା ଆଶ୍ଚର୍ଯ୍ୟ 
ହୋଇଗଲେ । ପିଲାଟିର ଏପରି ସାହସକଥା ଗାଁବାଲାଏ ଶୁଣିଲେ । 
କହିଲେ, “ରାଜୁ ଆମର ବଡ଼ ସାହସୀ । ବଡ଼ ହେଲେ ନାଁ ରଖ୍ବ !” ! 


ସେଇ ପିଲା ରାଜକୃଷ୍ଣ ବୋଷ । ୧୮୯୮ ମସିହା ନଭେମ୍ବର 
ମାସ ୧୭ ତାରିଖରେ ସେ ଜନ୍ମ ହୋଇଥ୍‌ଲେ । ବାପା ଲକ୍ଷ୍ମୀନାରାୟଣ 
ବୋଷ ଆଉ ମାଆ ଭବାନୀ ଦେବୀ । 

ଲକ୍ଷ୍ମୀନାରାୟଣ ବାବର କଟକରେ ରହନ୍ତି । ପୁଲିସ୍‌ ଅଫିସ୍‌ରେ 
ଚାକିରି କରନ୍ତି । ପଇସାପତ୍ର ଖର୍ଚ୍ଚ କରିବା ଦିଗରେ ଭାରି କଞ୍ଜସ୍‌ । 
ଲୋକେ କୁହାକୁହି ହୁଅନ୍ତି କଞ୍ଜ୍‌ସ୍‌ ଚଣ୍ଡୀବାବ୍ର । ଖର୍ଚ୍ଚ କରିବାରେ ସିନା 

କଞ୍ଜସ୍‌, ହେଲେ ପାଠ ପଢୂଥ୍ବା ପିଲାଙ୍କୁ ସେ ଲୂଚେଇକରି ଟଙ୍କୀ 
ପଇସା ସାହାଯ୍ୟ ଦିଅନ୍ତି । 


ରାଜକୃଷ୍ଣ ଗୀରୁ କଟକ ଚୀଲି ଆସିଲେ । ପ୍ୟାରୀମୋହନ 
ଏକାଡେମ୍ୟରେ ପାଠ ପଢ଼ିଲେ । ଏକାଡେମୀର ଲାଇବ୍ରେରୀରୂ ବହି ଆଣି 
ପଢ଼ି ବହୁତ ଜ୍ଞାନ ଅର୍ଜିଲେ । ରାଜକୃଷ୍ଣ ସ୍ଵାମୀ ବିବେକାନନ୍ଦଙ୍କ ଲେଖାମାନ 
ପଢ଼ିଲେ । ବିବେକାନନ୍ଦ ଥୁଲେ ସାହସୀ ଆଉ ଜ୍ଞାନୀ । ରାଜକୃଷ୍ଣଙ୍କ 
ଉପରେ ସ୍ଵାମୀ ବିବେକାନନ୍ଦଙ୍କ ପ୍ରଭାବ ପଡ଼ିଲା । ତାଙ୍କପରି ରାଜକୃଷ୍ଣ 
ଆମ ଦେଶ ଓ ଦେଶବାସୀଙ୍କ କଥା ଭାବୂଥ୍‌ଲେ ! 


ସେତେବେଳେ ଇଂରେଜମାନେ ଆମ ଦେଶକୁ ଶାସନ 
କରୁଥ୍ଲେ । ଦେଶବାସୀଙ୍କୁ ଭାରି ହଇରାଣ ହରକତ କରୁଥ୍ଲେ । 
ସେମାନେ ନିଜ ଦେଶ ବିଲାତରୁ ଲୁଗା ଓ ଲୁଣ ଆଣି ଭାରତରେ ବିକ୍ରି 
କରୂଥ୍ଲେ । ଆମ ଦେଶର କଡ଼େ କଡ଼େ ତିନି ପାଖରେ ରହିଛି ସମୁଦ୍ର 
ସମୁଦ୍ର ପାଣିରୁ ସହଜରେ ଲୁଣ ମାରି ହୁଅନ୍ତା । କି ଇଂରେଜ ସରକାର 
ଭାରତର ଲୋକମାନେ ଲୁଣ ମାରିପାରିବେ ନାହିଁ ବୋଲି ନିୟମ 
କରିଦେଲେ । 


ସେମିତି ଲୁଗା କଥା । ଆମ ଦେଶରେ ଭଲ କପା ଚାଷ ହୁଏ | 
କପାରୁ ସୂତା କାଟି ତାକୁ ବୁଣାଇ, ଲୁଗା ପିନ୍ଧିଲେ ଆମ ଦେଶବାସୀଙ୍କୁ 
ଶସ୍ତା ପଡ଼ନ୍ତା । ହେଲେ ଇଂରେଜ ସରକାର ତାଙ୍କ ଦେଶରୁ ଜାହାଜରେ 
ଲୁଗା ଓ ଲୁଣ ଆମ ଦେଶକୁ ଆଣିଲେ । ସେସବୁକୁ କିଣିବା ପାଇଁ 

ଲୋକଙ୍କୁ ବାଧ୍ଯ କଲେ । ଗାନ୍ଧିଜୀଙ୍କ ପରି ନେତାମାନେ ତାହାର ବିରୋଧ 
କଲେ । ସେଇ ନେତାମାନଙ୍କ ସଙ୍ଗେ ମିଶିଗଲେ ରାଜକୃଷ୍ଣ | 


ଅନ୍ଧାର ଘୁଞ୍ରା 


ଗୋରା ସାହେବଙ୍କ ଜୁଲମ୍‌ ଲୋକେ ସହିଯାଉଥ୍‌ଲେ | ଗାଛିଜୀ 
ଦକ୍ଷିଣ ଆଫ୍ରିକାରେ ଥଲେ । ସେଠାରେ ସେ କଳା ଲୋକଙ୍କ ପ୍ରତି ଗୋରା 
ଲୋକଙ୍କର ଅତ୍ୟାଚାରର ବିରେ।ଧ କଲେ । ତା'ପରେ ଭାରତ 
ଫେରିଲେ । ଏଠାରେ ମଧ୍ଯ ଗୋରାମାନଙ୍କର ଅତ୍ୟାଚାର ଦେଖ୍ଲେ । 
କଂଗ୍ରେସ ଦଳରେ ସେ ଯୋଗ ଦେଲେ । କଂଗ୍ରେସ ଏ ଭେଦଭାବକୁ 
ଘୁଞ୍ଚେଇବାକୁ ଚେଷ୍ଟା କଲା ! ଗୋରା ସରକାରଙ୍କ ବିରୁଦ୍ଧରେ ଲୋକଙ୍କୁ 
ବରାବର ଚେତାଇଲା |! ଦେଶସାରା ସଭାସମିତିମାନ ହେଲା । ଆମ 
ଓଡ଼ିଶାରୁ ସୁଭାଷ ବୋଷ କଂଗ୍ରେସର ସଭାପତି ହୋଇଥ୍‌ଲେ | ଗାନ୍ଧିଜୀ 
ଓ ସୁଭାଷ ଇଂରେଜ ସରକାରଙ୍କ ବିରୋଧରେ ଲୋକମାନଙ୍କୁ ଏକଜୁଟ 
ହେବାକୁ ଡାକରା ଦେଲେ । 


ସରକାର ଲୋକଙ୍କୁ ବହୁତ କଷ୍ଠ ଦେଉଥ୍‌ଲେ | ସେସବୂ କଥା 
ଖୋଲାଖୋଲି ଭାବରେ ଆଲୋଚନା ହେଲା । ଆମ ଓଡ଼ିଶାର ପଶ୍ଡିତ 
ଗୋପବନ୍ଧୁ ଦାସ, ପଶ୍ମିତ ନୀଳକଣ୍ଠ ଦାସ , ପଣ୍ତିତ ଗୋଦାବରୀଶ ମିଶ୍ର 
ଆଦି ନେତାମାନେ ସଭାସମିତି କଲେ ! ରାଜକ୍ୃଷ୍ଣ ବୋଷ, ନବକୃଷ୍ଣ 
ଚୌଧୁରୀ ଓ ଯଦୁମଣି ମଙ୍ଗରାଜ ସେତେବେଳେ ରେଭେନ୍ସା କଲେଜରେ 

ପଢୁଥୁଲେ । ସେମାନେ ପାଠ ପଢ଼ା ଛାଡ଼ି କଂଗ୍ରେସ କାମରେ ମାତିଲେ !। 
“ଆମ ଦେଶରେ ଆଉ ଫିରିଙ୍ଗ ଶାସନ ଚାଲିବ ନାହିଁ? ବୋଲି 
ସେମାନେ ଲୋକଙ୍କୁ ବୂଝାଇଲେ । “ଇଂରେଜୀ ପାଠ ପଢ଼ିବା ନାହିଁ? — 
ଏ କଥା କହି ବହୁତ ପିଲା କଲେଜ ଛାଡ଼ିଲେ । ସ୍ଵରାଜ୍ୟ ଆନ୍ଦୋଳନରେ 
ମାତିଲେ । ଇଂରେଜ ଶାସନକୁ ଅଚଳ କରିଦେବା ପାଇଁ ସେମାନେ 


ବାଟ କରୁଥୁଲେ । 


ଲୋକମାନଙ୍କୁ ସୂତାକଟା ଶିଖାଇ ଦିଆଗଲା । ଲୋକେ ନିଜ 
ଅରଟରେ ସୂତା କାଟି ତହିଁରେ ଲୁଗା ବୃଣି ପିିଲେ । ଆଉ ବିଦେଶୀ 
ଲୁଗା ପିଛିଲେ ନାହିଁ । ବିଲାତି ଲୁଗାସବୂ ଆଣି ପୋଡ଼ି ପକେଇଲେ ! 
ରାଜକ୍ଷ୍ଣ ଏ କାମରେ ଲାଗିଥୂ୍‌ଲେ । 

ଗାନଛିଜୀ ନିଜେ ଲୁଣ ମାରିବାକୁ ଗଲେ । ଗୁଜରାଟର 
ଦାଣ୍ଡୀଠାରେ ପହଞ୍ଚଲେ । ଆମ ଓଡ଼ିଶାର ଗୋପବନ୍ଧୁ ଚୌଧୁରୀ, 


ରମାଦେବୀ, ମାଳତୀ ଦେବୀଙ୍କ ସାଙ୍ଗରେ ରାଜକୃଷ୍ଣ ମଧ୍ଯ ଏହି କାମରେ 
ଯୋଗ ଦେଲେ । 


ଆଲୁଅ ଦିଶିଲା 


୧୯୨୧ ମସିହାରେ ଗାନ୍ଧିଜୀ ଓଡ଼ିଶା ଆସିଲେ । ମା୍ଟ ମାସ 

୨୫ ତାରିଖରେ କଟକଠାରେ ସଭା ହେଲା । ଇଂରେଜ ସରକାର 

ଗାନିଜୀଙ୍କୁ ସହର ଭିତରେ ସଭା କରିବାକୁ ଅନୁମତି ଦେଲେ ନାହିଁ । 

ତେଣୁ କାଠଯୋଡ଼ି ନଇ୍ତ ବାଲିରେ ପୁରୀଘାଟଠାରେ ସଭା ହେଲା । 
ଆଜିକାଲି ତା'ନୀଁ ଗାଛି ଘାଟ । ଗାନ୍ଧିଜୀ ହିନ୍ଦୀରେ ଭାଷଣ ଦେଲେ । 
ସଙ୍ଗେ ସଙ୍ଗେ ସେ ଭାଷଣକୁ ରାଜକୃଷ୍ଣ ସରଳ ଓଡ଼ିଆ ଭାଷାରେ ବୁଝାଇ 
ଦିଅନ୍ତି । ୨୬ ତାରିଖରେ ସତ୍ୟବାଦୀ ଓ ତା” ପରଦିନ ପୂରୀ 
ଶରଧାବାଲିଠାରେ ସଭା ହେଲା | ସେହି ସଭାରେ ସେମିତି ସେ 
ଅନୁବାଦକ କାମ କଲେ । 


ସେତେବେଳେ ରାଜକୃଷ୍ଣ ଯୁବକ । ଗୋରା ତକ ତକ ଚେହେରା । 
କୃସ୍ତି କସରତ କରି ଦେହ ଟାଣ ରଖ୍ଥାନ୍ତି । ତାଙ୍କ ଗଳା ଟିକିଏ ମୋଟା । 
ଭାଷଣ ଦେଲାବେଳେ ଶୁଣିବାକୁ ଭଲ ଲାଗେ | ବହୁତ ଲୋକ 
ଗୀଗହଳିରୁ ଆସନ୍ତି । ତାଙ୍କ ଭାଷଣ ଶୁଣିବାକୁ ଭିଡ଼ ଜମାନ୍ତି । କଥା 
କହିବାରେ ବାଟୁଳି ବାଜେନା | ତାଙ୍କର ଗାଉଁଲି ଭାଷା ଲୋକଙ୍କ ମନକୁ 
ବେଶ୍‌ ଛୁଏଁ । 

କଂଗ୍ରେସ କାମରେ ସାରା ଓଡ଼ିଶାରେ ତାଙ୍କର ନାଁ ହୋଇଗଲା | 
ଇଂରେଜ ସରକାର ତାଙ୍କୁ ଗିରଫ୍‌ କଲେ । ଜେଲ୍‌କୁ ପଠାଇଲେ । ବିଚାର 
ପାଇଁ ପୁଲିସ୍‌ କଟକ ଜେଲ୍‌ଖାନାରୁ କଚେରୀକୁ ନେଲେ । ବାଟରେ ଚଲାଇ 
ଚଲାଇ ନେଲେ | ଆଉ ଗୋଟିଏ କଏଦୀ ହାତ ସାଙ୍ଗରେ ତାଙ୍କ ହାତ 
ମିଶାଇ ହାତକଡ଼ା ପକାଇ ନେଇଥ୍‌ଲେ | ବାଟସାରା ଲୋକେ ହରିବୋଲ 
ହୁଳହୁଳି ପକାଇ ଶଙ୍ଖ ବଜାଇଲେ | ତାଙ୍କ ଉପରକୁ ଫୂଲ ବର୍ଷା କଲେ । 
ସେଥ୍‌ରୁ ଲୋକଙ୍କର ତାଙ୍କ ପ୍ରତି ଥ୍ବା ଶରଧା ଜଣାପଡ଼େ । କଚେରୀରେ 

ହାକିମ ପୁଲିସ ଉପରେ ରାଗିଲେ । କହଲେ, “ 'ରାଜବନ୍ଦୀମାନଙ୍କୁ କଡ଼ା 
ପକାଇ ବାନ୍ଧି ଆଣିବା ପୁଲିସ ଆଇନରେ ଅଛି କି ? ' ପୁଲିସ ଏଥ୍ପାଇଁ 
ଦୁଃଖ କଲେ | ତା'ପରେ ରାଜକୃଷ୍ଣଙ୍କୁ ସମ୍ମାନ ଦେଖାଇଲେ । 


ରାଜକ୍ୃଷ୍ଣ ୧୯୨୧ରେ କଟକ ଜେଲ୍‌ରେ ବନ୍ଦୀହୋଇ 
ରହିଥ୍‌ଲେ ! ତାଙ୍କୁ ଆଉ ଗୋଟାଏ ଜେଲ୍‌କୁ ବଦଳି କରି ନେବାପାଇଁ 
ଆଦେଶ ଆସିଲା । ସେତେବେଳେ ବୋଷ ବେମାର ଥ୍ଲେ । ବୋଷ ଏ 
ରୋଗ ଅବସ୍ତାରେ ଅନ୍ୟ କୁଆଡ଼େ ଯିବାକୁ ରାଜି ହେଲେ ନାହିଁ । 
ଢେଲ୍ଖାନାର ଗୋରା ହାକିମ କଡ଼ାଲୋକ ! ସେ ହୁକୁମ୍‌ ଦେଲେ, 
ରାଜକୃଷ୍ଣଙ୍କୁ ଫଉଜମାନେ ଘୋଷାଡ଼ି ଘୋଷାଡ଼ି ନେଇ ଜେଲ୍‌ ବାହାରେ 
ଗାଡ଼ିରେ ପୂରା । ଏଥ୍‌ରେ ରାଜକୃଷ୍ଣ ରାଗିଗଲେ । କହିଲେ, ' ‘ସାହାବ ! 
ଏବେ ତମର ବେଳ ପଡ଼ିଚି । ଜାଣି ରଖ, ବେଳ ଆସୁଚି । ଆମେ ତୁମ 
ମାଉଁସ ଚୋବାଇ ରକତ ପିଇ ଭୋଜି କରିବୁ । ତାଙ୍କର ଏପରି ସାହସ 
ଦେଖ୍‌ ଗୋରା ସାହେବ ରକତ ଚାଉଳ ଚୋବାଇଲେ । ହେଲେ ଆଉ 
କିଛି କରିପାରିଲେନି । ସାଙ୍ଗ ବନ୍ଦୀମାନେ ତାଙ୍କ କଥାରୁ ସାହସ 
ପାଇଗଲେ । ସେମାନେ ବି ଗୋରା ହାକିମଙ୍କୁ ଜବାବ ଦେଲେ । 


ଗାନ୍ଧିଜୀ ଦେଶ ପାଇଁ “ “କର ବା ମର’ ' ଡାକରା ଦେଇଥ୍ଲେ । 
ତାଙ୍କର ସେ ଡାକକୁ ରାଜକ୍ଷ୍ଣ ଗୀଗହଳି, ସହର ବଜାରରେ କହିଲେ । 
ଲୋକଙ୍କୁ ଦେଶକାମ ପାଇଁ ମତାଇଲେ । ସେଥ୍‌ପାଇଁ ତାଙ୍କୁ ଥରକୁ ଥର 
ଜେଲ୍‌ ଯିବାକୁ ପଡ଼ିଲା । ଜେଲ୍‌ଖାନାରେ କଇଦୀମାନଙ୍କୁ ଗନ୍ଧିଆ ବଶତଡ଼ା 


୭ 


Digitized by srujanika@gmail.com 


ଚାଉଳ ରନ୍ଧାଭାତ ଖାଇବାକୁ ଦିଆଯାଏ । ସେ ଚାଉଳରେ ଗୋଡ଼ି, 
ଗେଣ୍ଡା ମିଶିଥାଏ । ଡାଲି କି ତରକାରି ସାତସପନ । ପୁଳାଏ ଶାଗ 
ଦିଆଯାଏ । ସେ ଅଧୁଆ ଶାଗ - ବାଲି ରଚ ରଚ । ପିଇବା ପାଇଁ 
ଗିଲାସ ନାହିଁ । ତାଉଆ ପରି ଗୋଟିଏ ପାତ୍ର । ସେଇଥ୍‌ରେ ପାଣି ପିଇବ, 
ପୁଣି ଝାଡ଼ା ଫେରି ଶଉଚ ହେବ । 


ଏପରି ହୀନି ଛାକରୀ ବ୍ୟବହାର ବିରୋଧରେ ରାଜକୃଷ୍ଣ 
ଆମରଣ ଅନଶନ କଲେ | କେଲ୍‌ ହାକିମଙ୍କ ଭିତରେ ଭାଳେଣି ପଡ଼ିଲା ! 
ଜେଲ୍‌ ଖାନାର ଗୋରା ହାକିମ ବୋଷଙ୍କୁ ବ୍ରଝାଇବାକୁ ଆସିଲେ । 
କହିଲେ, ˆ ଏ ତ ଭାରି ଭଲ ଖାଦ୍ୟ ଦିଆହେଉଛି ! ଏଥ୍‌ରେ ବହୂୃତ 
ଭିଟାମିନ୍‌ ଅଛି । ଖାଇବାରେ କ୍ଷତି କଣ ?' ? ବୋଷ ଉତ୍ତର ଦେଲେ, 
“ଦେଖ ସାହେବ, ଆପଣ ଘର ମାଲିକ । ମୁଁ ଆପଣଙ୍କ କୁଣିଆ | 
ଆସନ୍ତୁ । ଏକାଠି ବସି ଏ ଭିଟାମିନ୍‌ ଜିନିଷ ଖାଇବା ।” ” ଏତିକିରେ ହାକିମ 
ଚୂପ୍‌ । ତା'ପରେ ଜେଲ୍‌ଖାନାର ଖାଇବାପିଇବା ଦେବାରେ ଟିକିଏ ଉନ୍ନତି 
ହେଲା । 

ମ୍ୟାକ୍‌ ଡ଼ୋନାଲ୍‌ ବୋଲି ଜଣେ ବଦ୍‌ମାସ୍‌ ପ୍ରକ୍ତର ହାକିମ 
ଥାଆନ୍ତି । ସେ ବନ୍ଦୀମାନଙ୍କୁ ଡରାଇ ଶାସନ କରନ୍ତି । ସେମାନଙ୍କ ମନରେ 
ଭୟ ଆଣିବାକୁ ଫଉଜମାନଙ୍କୁ ଜେଲ୍‌ ପାଚେରୀକୁ ଗୁଳି ଚଳାଇବାକୁ ହୁକୁମ୍‌ 
ଦିଅନ୍ତି । ତାଙ୍କର ଏପରି ବ୍ୟବହାର ପାଇଁ ସମସ୍ତଙ୍କ ମନରେ ରାଗ | ହେଲେ 
କିଛି ଉପାୟ ନାହିଁ । ସେ ଥରେ ଆସି ବୋଷଙ୍କୁ କହଲେ, ˆ ମୁଁ ତୁମ 

ପାଇଁ କ'ଣ କରିପାରେ ?' ' ବୋଷ ଜୋର୍ରେ ଉତ୍ତର ଦେଲେ, 
' ‘ସାହେବ, ତୁମର ଯେତେ କ୍ଷମତା ଅଛି, ସେ ସବୁ ଦେଖାଅ | ତୁମେ 
ମନଇଚ୍ଛା ଆମର ଅନିଷ୍ଟ କରିପାର । ତାଙ୍କ ଦମ୍ଭ ଦେଖ୍‌ ସାହେବ 
ଲାଜରା ହୋଇ ଛାଡ଼ି ପଳାଇଲେୋ। ସାଙ୍ଗରେ ଥ୍‌ବା ବନ୍ଦୀମାନେ ମନରେ 

ସାହସ ପାଇଲେ । ଏମିତି ବେପରୁଆ ଓ ଏକ୍ଜିଦିଆ ଥ୍ଲେ ରାଜକ୍ଷ୍ଣ 
ବୋଷ । ଓଡ଼ିଶାର ପ୍ରଥମ ରାଜବନ୍ଦୀ | 


ଜେଇଁ୍‌ ଫେରବତ୍ତା 


ଇଂରେଜମାନେ ଦ୍ବିତୀୟ ବିଶ୍ବଯୁଦ୍ଧରେ ଜିଣିଲେ । ରାଜବନ୍ଦୀ- 
ମାନଙ୍କୁ ଜେଲ୍‌ରୁ ଖଲାସ୍‌ କରିଦେଲେ । ସେମାନେ ଘରକୁ ଫେରି ଆପଣା 
ଆପଣା ସଂସାର ସମ୍ଭାଳିଲେ । ଗାନ୍ଧିଜୀଙ୍କ ' କର ବା ମରଂ ” ଡାକରା 
ସେମାନଙ୍କ ମନରୁ ହଜିଗଲା । 


ରାଜକୃଷ୍ଣ ଢଡେଲ୍‌ରୁ ଫେରି ନିଜ ଘରକୁ ଗଲେ ନାହିଁ । ଜେଲ୍‌ରୁ 
ଖଲାସ ହୋଇଥ୍‌ବା ଅନ୍ୟ କର୍ମୀମାନଙ୍କୁ ସଙ୍ଖୋଳିଲେ । ଗାନିଜୀ 
କହିଥ୍ବା ଗଠନମୂଳକ କାମ କରିବାକୁ ସେମାନଙ୍କୁ ମନେ ପକାଇ- 
ଦେଲେ । ଦେଶ ସ୍ଵାଧୀନ ହେଲା ପରେ କ'ଣ କରିବାକୁ ହେବ, ସେ 
କଥା ବତାଇଲେ । 


ସେ ଜଣେ କର୍ମୀଙ୍କ ଘରେ ପହଞ୍ଚୁଲେ । କର୍ମୀଙ୍କ ସ୍ତ୍ରୀ ବୋଷଙ୍କ 
ପାଦଧୋଇ ପଣତ କାନିରେ ପୋଛି ଦେଲେ । ବୋଷ ହସି ହସି କହିଲେ, 
“ତୁ ସେ ବିଲାତି ଲୁଗାରେ ଗୋଡ଼ ପୋଛିଦେଲୁ, ସହିଲି । ହେଲେ, 
ତାକୁ ପିଛି ଭାତ ରାନ୍ଧିଦେଲେ ଖାଇବି ନାହିଁ ।” ? ସେ ମହିଳାଙ୍କୁ ଲାଜ 
ମାଡ଼ିଲା । ସେ ସଙ୍ଗେ ସଙ୍ଗେ ଖଦଡ଼ ପିନ୍ଧି ରୋଷେଇ କଲେ | ତାପରେ 
ରାଜକୃଷ୍ଣ ଯାଇ ଖାଇଲେ । ଏମିତି ସେ ଘରଣୀମାନଙ୍କ ମନରେ ସ୍ବଦେଶ 
ଭାବନା ପୂରାଇ ଦେଉଥ୍‌ଲେ । 

୧୯୪୨ରେ ଗାନ୍ଧିଜୀ ଇଂରେଜମାନଙ୍କୁ ଏ ଦେଶ ଛାଡ଼ି 
ଚାଲିଯିବାକୁ ଡାକରା ଦେଲେ । ଏଥ୍‌ପାଇଁ ଆନ୍ଦୋଳନ ଚାଲିଲା । ଏହାକୁ 
‘ଭାରତ ଛାଡ଼ ଆନ୍ଦୋଳନ! କୁହାଯାଏ | ରାଜକୃଷ୍ଣ ଓଡ଼ିଶାର କୋଣେ 
କୋଣେ ଗାନିଜୀଙ୍କର ଏ ବାର୍ଭା ପହଞ୍ଚାଇଲେ । 

ଘର ସଂସାର 


ଦେଶକାମରେ ମନଦେଇ ନିଜ କଥା ଭାବିବାକୁ ତାଙ୍କର ବେଳ 
ନ ଥୁଲା । ବାହା ହେବା ବୟସ ବି ଗଡ଼ିଗଲା । ଥରେ ସେ ଗଡ଼ଜାତର 
ଟାଣୁଆ ନେତା ପବିତ୍ର ବାବରଙ୍କ ସହ କଳାହାଭ୍ଡି ଯାଇଥ୍‌ଲେ । ସେଠାରେ 
ରାଜଶାସନ ବିରୋଧରେ ଭାଷଣ ଦେଲେ | ତେଜୀୟାନ୍‌ ଯୁବକ 
ରାଜକୃଷ୍ଣଙ୍କୁ ରାଜାଙ୍କ ଡାକ୍ତର ଦେଖ୍ଲେ | ତାଙ୍କ ନାଁ ହାରାଚାନ୍ଦ ଦାସ । 
ସେ ରାଜକୃଷ୍ଣଙ୍କୁ ନିଜ ଝିଅ ବାହାଦେବାକୂୁ ଇଚ୍ଛା କଲେ । ହେଲେ 
ଡାକ୍ତରଙ୍କ ବନ୍ଧୁବାନ୍ଧବ ଏଥୁରେ ରାଜି ହେଲେ ନାହିଁ । ସେମାନେ କହିଲେ, 
“ଏ ପାଠଛଡ଼ା କଂଗ୍ରେସିଆ ଟୋକାର ବା ଭବିଷ୍ୟତ କ'ଣ ? ” ' ଡାକ୍ତର 
କିନ୍ଧ ଅଟଳ । ସେ କହିଲେ, ‹ ସେ ପିଲା ଦେଶବାସୀଙ୍କଠାରୁ ବଡ଼ ଆଦର 
ପାଉଚି । କେତେ ଲୋକଙ୍କ ଫୁଲମାଳ ତା” ଗଳାରେ ପଡ଼ୁଚି । ଏପରି 
ପିଲାଟେ କ'ଣ ଆଉ କୋଉଠି ମିଳିବ ?” 


ଡାକ୍ତରଙ୍କ କଥା ରହିଲା । ରାଜକୃଷ୍ଣ ବାହାହେବାକୁ ଅମଙ୍ଗ 
ଥୁଲେ । ବନ୍ଧୂବାନ୍ଧବ ତାଙ୍କୁ ବୁଝାସୁଝା କଲେ । ଶେଷକୁ ସେ ରାଜି 
ହେଲେ । ହେଲେ ଏ ବାହାଘର ଆଡ଼ମ୍ବରରେ ହେବନି ବୋଲି ସେ ସର୍ର 
କଲେ । କହିଲେ, ‹ ମୁଁ ଗୋଦଡ଼ା, କୁଜା, କେମ୍ପା କି କାଳିଆ ନୁହେଁ । 
ଏଣୁ କ”ଣ କାହାକୁ ଠକିବା ଲାଗି ବରବେଶ ସାଜି ଗାଡ଼ି ସବାରିରେ 
ଯିବି ?”? 

=~ mo 


ଖଦଡ଼ ଧୋତି ପିନ୍ଧିଲେ ! କାନ୍ଧରେ ଖଦୀ ଚାଦର ପକାଇଲେ । 
ପାଦରେ ଚାଲି ଚାଲି ବର ବାହାରିଲା ¦ ସାଙ୍ଗରେ କେଇଜଣ ବରଯାତ୍ରୀ । 
ଗୋଟିଏ ସାଙ୍ଗ ବଇଁଶୀ ବଜାଇ ବଜାଇ ଚାଲିଲା । ଏଭଳି ନୂଆଁ ଧରଣର 
ବରଯାତ୍ରା ଦେଖ୍ବାକୁ ବାଟଯାକ ଲୋକେ ଭିଡ଼ ଜମେଇଲେ । ବାହାଘର 
ସରିଲା । ଡାକ୍ତରଙ୍କ ସୁନ୍ଦରୀ ଝିଅ ମୃଣାଳିନୀ ବୋହୂ ହୋଇ ରାଜକୃଷ୍ଣଙ୍କ 
ଘରକୁ ଆସିଲେ । ସ୍ଵାମୀଙ୍କ ପରି ସେ ସରଳ ଭାବରେ ଜୀବନ 
ବିତାଇଲେ । ତାଙ୍କ ପରି ଚଳିଲେ । ଗୁରୁଙ୍କ ସେବା, ଗୋରୁଙ୍କ ସେବା, 
ଗଲା ଆଇଲା ଲୋକଙ୍କ ଦେଖା ଚାହା କଲେ । ଘରେ ରହିଥ୍‌ବା 
ସୂତାକଟାଳୀ କର୍ମୀମାନଙ୍କ ପାଇଁ ରୋଷାଇରେ ଲାଗି ପଡ଼ିଲେ । 
ରାଜକୃଷ୍ଣ ବାବୁ ଜେଲ୍‌ ଗଲାବେଳେ କଂଗ୍ରେସ କାମ ଦେଖାଶୁଣା ବି 
କଲେ । 


ସେ ତିନୋଟି ପୁଅ ଓ ଚାରି ଝିଅଙ୍କର ମାଆ ହେଲେ । 
ସେମାନଙ୍କ ହାନିଲାଭ କଥା ବୁଝିଲେ । ପଢ଼ାପଢ଼ି ଦେଖାଶୁଣା କଲେ । 
ଜମିଜମାର ଆୟରେ ଘର ଚଳାଇଲେ ! 

ଗାନ୍ଧିଜୀ ଗୋଟିଏ ନୂଆ ନୀତି ବାହାର କଲେ । ତାକୁ 
“ନୈତାଲିମ କୁହାଯାଏ । କିପରି ନିଜେ ନିଜେ ଚଳିପାରିବ, ସେଇ 
କଥା ଶିକ୍ଷା ଦିଆ ହେଉଥଲା । ସେ ଶିକ୍ଷା ନାଆଁ ମୌଳିକ ଶିକ୍ଷା । 
ପାଇଖାନା ସଫା, ବଗିଚା କାମ, ମହୁଚାଷ, ଲୋକଙ୍କୁ ସାକ୍ଷର କରିବାର 
କୌଶଳ, ହରିଜନ ବସ୍ତି ସଫେଇ, ସୂତାକଟା ଓ ଗୋସେବା ଶିଖାଯାଏ । 

ଗାନ୍ଧିଜୀ କଂଗ୍ରେସ ଲୋକଙ୍କ ସେମାନଙ୍କ ପିଲାଙ୍କୁ ଏଇ ମୌଳିକ ଶିକ୍ଷା 
ଦେବାକୁ କହିଲେ । କେତେ କଂଗ୍ରେସ ଲୋକ ମାନିଲେ । କେତେ ନେତା 
ମାନିଲେ ନାହିଁ । 


ରାଜକୃଷ୍ଣ ତାଙ୍କର ଦୁଇ ପୁଅ ଓ ଦୁଇ ଝିଅଙ୍କୁ ଏଥ୍ପାଇଁ ବରୀର 
ରାମଚନ୍ଦ୍ରପୂର ଆଶ୍ରମରେ ଛାଡ଼ିଲେ । ସେଠାରେ ଗୋପବନ୍ଧୁ ଚୌଧୂରୀ, 
ରମା ଦେବୀ, ଆଚାର୍ଯ୍ୟ ହରିହର ଓ ଶରତ ମହାରଣା ଆଦି ପିଲାମାନଙ୍କ 
ଯତ୍ନ ନେଉଥ୍‌ଲେ । ପିଲାମାନଙ୍କୁ ପନିପରିବା ଚାଷ ଶିଖାଇବା ପାଇଁ 
ଖଣଶ୍ରିଏ ଖଣ୍ଡିଏ ଜମି ଦିଆଯାଉଥ୍‌ଲା । ପିଲାମାନେ ନିଜେ ଚାଷକରି 
ଉପୁଢାଉଥ୍‌ବା ପରିବାପତ୍ର ଖାଇ ସନ୍ତୋଷ ପାଉଥ୍‌ଲେ | ଭାରତର ବଡ଼ 
ବଡ଼ ନେତା ଏ ଆଶ୍ରମକୁ ଦେଖ୍ବାକୁ ଆସୁଥ୍ଲେ । ସେଠାରେ ରହି 
ପିଲାମାନଙ୍କୁ ଉପଦେଶ ଦେଉଥ୍‌ଲେ । ପିଲାମାନେ ବି ବଡ଼ ବଡ଼ ନେତାଙ୍କୁ 
ସେବା କରିବା ସୁଯୋଗ ପାଉଥ୍‌ଲେ । 


ରାଜକୃଷ୍ଣଙ୍କ ବଡ଼ ପୁଅ ନାଁ ସବ୍ୟସାଚୀ । ଜନ୍ମବେଳେ ଏଡ଼େ 
ବକଟେ ହୋଇଥଲା । ସଭିଏଁ ତା' ବଞ୍ବା ଆଶା ଛାଡ଼ିଥ୍ଲେ | କିରୁ 
ରାଜକ୍ଷ୍ଣ ହତାଶ ହେଲେ ନାହିଁ । ବହୁତ ଡାକ୍ତରୀ ବହି ନିଜେ ପଢ଼ି ତା'ର 
ଚିକିତ୍ସା କଲେ । ବର୍ଷକ ପରେ ପିଲା ଶିଶୁମେଳାରେ ପୂରସ୍କାର ପାଇଲା । 


ଦ୍ଵିତୀୟ ମହାଯୁଦ୍ଧ ପରେ ଇଂରେଜମାନେ ଭାରତ ଛାଡ଼ିବା ଆଶା 
କରାଯାଉଥ୍‌୍ଲା । ମାତ୍ର ଇଂରେଜ ସରକାର ଭାରତ ଛାଡ଼ିବାକୁ 'ରାଜି 
ହେଲେ ନାହିଁ । ମହାମ୍ମାଗାନଧି ସରକାର ସହିତ ସହଯୋଗ ନ କରିବାକୁ 

କଂଗ୍ରେସ ଲୋକଙ୍କୁ କହିଲେ । କଂଗ୍ରେସ ଲୋକେ ସାଧାରଣ ଲୋକଙ୍କୁ 
ମଧ୍ଯ ଅସହଯୋଗ କରିବାକୁ ମତେଇଲେ । ରାଜକୃଷ୍ଣ ବାବୁ ଜେଲ୍‌ 
ଗଲେ । କଟକରୁ ଭାଗଲପୁର ଜେଲ୍‌କୁ ବଦଳି ହେଲେ । ମୃଣାଳିନୀ 
ଦେବୀ ପିଲାନୁଆଙ୍କୁ ବଡ଼ କଷ୍ଟରେ ଚଳାଉଥାର୍ତି । 


ଏତିକିବେଳେ ଅଣକଂଗ୍ରେସିଆ ଲୋକଙ୍କୁ ଘେନି ୧୯୩୯ ରେ 
ନୂଆ ମନ୍ତ୍ରୀମଣ୍ଡଳ ଗଢ଼ାଗଲା ! ଶାସନ ଗାଦିରେ ବସିଥ୍ବା ନେତାମାନେ 
ମୃଣାଳିନୀ ଦେବୀଙ୍କୁ ଖବର ପଠାଇଲେ । ରାଜକୃଷ୍ଣ ବାବୁ ମନ୍ତ୍ରୀ ହୁଅନ୍ତୁ 
ତାଙ୍କୁ ସବୁ ସୁବିଧା କରି ଦିଆଯିବ । ହେଲେ ଅଭାବରେ ପଡ଼ି ସୁଦ୍ଧା 
ମୃଣାଳିନୀ ମନା କଲେ । କହିଲେ, ˆ ‘ଯଦି ରାଜକ୍ଷ୍ଠ ବାବୁ ଜେଲ୍‌ରେ 
ଥାଇ ମରିଯାନ୍ତି, ତେବେ ମୁଁ ସହିଦ୍ର ବିଧବା ହେବି । ସେ କଂଗ୍ରେସ 
ଛାଡ଼ି ଏଥ୍‌ରେ ମିଶିଲେ ଇଂରେଜର ପାଦଚଟା ହେବେ । ଏପରି ଲୋକର 
ଭାର୍ଯ୍ୟା ହେବିନି ।” ତାଙ୍କର ଏ ରୋକ୍ଠୋକ୍‌ କଥା ଯୋଗୁଁ ସେ ବହୁତ 
କଷ୍ଟ ଭୋଗିଥ୍‌ଲେ । 


ରାଜକୃଷ୍ଠ ମନ୍ତ୍ରୀ ହେଲେ 


WY oo ~~ 


ଭାରତ ସ୍ଵାଧୀନ ହେବାପାଇଁ ବ୍ରିଟିଶ୍‌ ସରକାର ଶେଷକୁ ରାଜି 
ହେଲେ । ମହାମ୍ମାଜୀଙ୍କ ସହିତ ସରକାରର ମିଳାମିଶା ହେଲା । କଂଗ୍ରେସ 
ଲୋକେ ଜେଲ୍‌ଖାନାରୁ ଛାଡ଼ ପାଇଲେ । ରାଜକୃଷ୍ଣ ବାବୁ ମଧ୍ଯ ଘରକୁ 
ଫେରିଲେ। 

୧୯ ୪୬ରେ ହରେକୃଷ୍ଣ ମହତାବ ଓଡ଼ିଶାରେ ମନ୍ତ୍ରୀମଣ୍ଡଳ 
ଗଢ଼ିଲେ । ନବକୃଷ୍ଣ ଚୌଧୁରୀ, ନିତ୍ୟାନନ୍ଦ କାନୁନ୍‌ଗୋ, ରାଧୀକୃଷ 
ବିଶ୍ନାସରାୟ ଓ ରାଜକୃଷ୍ଣ ବୋଷ ମନ୍ତ୍ରୀ ହେଲେ । ଦେଶବାସୀଙ୍କର 
ଯେତେ ଅଭାବ ଅସୁବିଧା ଥ୍ଲା ସେସବୁ ଦୂର କରିବାକୁ ସେ ଚେଷ୍ଟା 
କଲେ । ରାଜକୃଷ୍ଣ ବାବ୍ର ପୂର୍ର ବିଭାଗରେ ମନ୍ତ୍ରୀ ଥୁଲେ । ତାଙ୍କ ଅଞ୍ଚଳରେ 
କ୍ଷେତରେ ପାଣି ମାଡ଼ି ପାରୁ ନ ଥ୍ବାରୁ ଫସଲ ହୋଇପାରୁ ନ ଥୁଲା । 
ସେ ‘ଶୂକପାଇକା” ନଶଭର ମୂହାଣ ବନ୍ଧାଇଲେ । କଟକ ସହର 
ବିଦ୍ୟାଧରପୂର ଲକ୍‌ ପାଖରୁ କେନାଲ ଖୋଳାଇ ତାଳଦଣ୍ଡା କେନାଲ୍‌ରୁ 
ପାଣି ଯୋଗାଇବା ସୁବିଧା କଲେ । ସେହି କେନାଲ ରଘୁନାଥପୁର ବାଟେ 
ଖେଣ୍ଟାଳଯାଏ ଯାଇଛି । ଲୋକେ ତାକୁ ‘ବୋଷ କେନାଲଂ କହନ୍ତି । 
ୟାଂଦ୍ଵାରା ଲୋକଙ୍କ ଜମି ପାଇଁ ପାଣିର ସୁବିଧା ହେଲା । 


ଜେଲ୍‌ରେ ଥ୍ବାବେଳେ ବନ୍ଦୀମାନଙ୍କ କଷ୍ଟ ତାଙ୍କୁ ଜଣାଥୁଲା | 
ଜେଲ୍‌ ସଂସ୍କାର କମିଟିରେ ସଭ୍ୟ ଥାଇ ସେ ସେସବୁ ଅସୁବିଧା ଦୂର 
କଲେ। 


ସପନ ସତ ହେଲା 


୧୯୫୧-୫୨ ମସିହାରେ ସାଧାରଣ ନିର୍ବାଚନ ହେଲା । ସେ 
କିଶନ୍‌ ନଗରରୁ ବିଧାନସଭାକୁ ନିର୍ବାଚିତ ହୋଇ ମନ୍ତ୍ରୀ ହେଲେ । 

ନରାଜଠାରେ ମହାନଦୀରୁ ପୁରୀ କେନାଲ୍‌ ଖୋଳାଇବା ଯୋଜନା 
କଲେ । 


କଟକ ପାଖରେ କାଠଯୋଡ଼ି ନଦୀର ଆରପଟେ ବୟାଳିଶ 
ମୌଜା । ସେଠାରେ ଦୁଇ ପଟେ ନର ଥୁଲା । କିନ୍ତୁ ଜମିକୁ ପାଣି ଉଠୁ 
ନ ଥ୍ଲା | ସେଠାରେ ଉଠା ଜଳସେଚନ ବ୍ୟବସ୍ଥା କଲେ । ପାଣି ମିଳିବାରୁ 
ଜମିରେ ଫସଲ ହସିଉଠିଲା ! ଚାଷୀମାନେ ଆଳୁଚାଷରେ ବହୁତ ଲାଭ 
କଲେ । ଆଳୁ ରଖ୍ବା ପାଇଁ ସେ ସେଠାରେ ଶୀତଳ ଭଣ୍ଡାର ତିଆରି 
କରାଇଲେ ! 


ଗାନ୍ଧିଜୀ ଛୁଆଁ ଅଛୁଆଁ ଭେଦଭାବ ଦୂର କରିବା ପାଇଁ ହରିଜନ 
ଆନ୍ଦୋଳନ କରିଥ୍‌ଲେ ! ଏଥ୍ପାଇଁ ହରିଜନ ସେବା ସଂଘ ଗଢ଼ାଗଲା ! 
ଓଡ଼ିଶାରେ ଏହି କାର୍ଯ୍ୟରେ ରାଜକୃଷ୍ଣ ବହୁତ କିଛି କରିଥ୍‌ଲେ । ଜମିଜମା 
ସଂସ୍କାର କମିଟି, ରେଲଞ୍‌ୱ ଉପଦେଷ୍ଟା ବୋର୍ଡ଼ ଓ ପଶୁପାଳନ ସମିତିର 
ସଭ୍ୟ ଭାବରେ ସେ ଅନେକ କାମ କଲେ । 


ଗାନିଜୀଙ୍କ କାର୍ଯ୍ୟକ୍ରମରେ ନିଶା ନିବାରଣ ଗୋଟିଏ ବଡ଼ କାମ 
ଥଲା । ଲୋକ ନିଶା ଖାଇ ହିତାହିତ ଜ୍ଞାନ ଭୂଲେ ! ପିଲାଛୁଆଙ୍କ ଅନାଏ 
ନାହିଁ । ଘରେ ବାହାରେ ମାଡ଼ଗୋଳ ଲଗାଇ ଅଶାନ୍ତି ସୃଷ୍ଟି କରେ । 
ଏଥ୍‌ପାଇଁ ମଦ ଦୋକାନ ଆଗରେ ମଦ ବିକା ବନ୍ଦ ପାଇଁ ପିକେଟିଂ 
ହେଉଥ୍‌୍ଲା | ବହୁ କର୍ମୀ ପୋଲିସ୍ଠାରୁ ବେତମାଡ଼ ଖାଇ ଲହୁ ଲୁହାଣ 

ହେଉଥ୍‌ଲେ । ମଦ, ଭାଙ୍ଗ, ଗଞ୍ଜେଇ ଓ ଅଫିମ ନିଶା ଛଡ଼ାଇବା ପାଇଁ 
ଚେଷ୍ଟା କରାଗଲା । 


ଆସାମ ରାଜ୍ୟରେ ଅଫିମ ନିଶା ବହୁତ ପ୍ରଚଳିତ ଥୁଲା | 
ସେଠାରେ ବହୁତ ଓଡ଼ିଆ ଚା” ବଗିଚାମାନଙ୍କରେ କାମ କରୁୂଥ୍‌ଲେ ! 
ଗାନ୍ଧିଜୀଙ୍କ ଆଦେଶରେ ରାଜକୃଷ୍ଣ ସେଠାକୁ ଗଲେ । ଅଫିମ ନ ଖାଇବା 
ପାଇଁ କୋକଙ୍କୁ ବୃଝାଇଥ୍‌ଲେ । ତାଙ୍କ ଯୋଗୁଁ ବହୁ ଲୋକ ଅଫିମ 
ଛାଡ଼ିଲେ । 

ଦେଶରେ ସ୍ଵାଧୀନତା ପାଇଁ କେତେ ଲୋକ ମାଡ଼ ଖାଇଥ୍‌ଲେ | 
ଜେଲ୍‌ ଜୋରିମାନା ଭୋଗିଥ୍‌ଲେ । ଜେଲ୍‌ରୁ ଫେରିବା ପରେ ବଞ୍ଚ୍ବା 
ରାହା ନ ଥଲା | ଦେଶ ସ୍ଵାଧୀନ ହେଲା । ସେମାନେ ବଞ୍ଚ୍‌ୁବେ କେମିତି ? 
ଦେଶ ସେମାନଙ୍କ କଥା ବୁଝିବ । ସରକାର ସ୍ଵାଧୀନତା ସଂଗ୍ରାମୀ ଓ 
ସେମାନଙ୍କ ପରିବାର ପାଇଁ ଭତ୍ତା ଖଞ୍ଜିଲେ । ସେ ପୂର୍ରବିଭାଗ ମନ୍ତ୍ରୀ 
ଥାଇ ବି ନିଜ ଘରର ଛାତ ପକାଇ ପାରି ନାହାନ୍ତି । କଟକରେ ଥବା 
ତାଙ୍କ ଘର ଏବେ ଭୂଶୁଡ଼ିବା ଉପରେ । 


ନଇବଢ଼ି ବେଳେ ରାସ୍ତାଘାଟ ତ ନ ଥାଏ । ପାଣିର ସୁଅ 
ଛୁଟିଥାଏ । ରାଜକୃଷ୍ଣ ନିଜ ମୁଣ୍ଡରେ ଚୂଡ଼ା ମୁଣ୍ଡେଇ ଘର ଘର ଯାଇ 
ଲୋକଙ୍କ ଭିତରେ ବାଣ୍ଡୁଥ୍ଲେ । 

ସେବାରେ ଆନନ୍ଦ 


ଗାନଛିଜୀ ନିଜେ କୁଷ୍ଠରୋଗୀଙ୍କ ସେବା କରୁଥ୍‌ଲେ । କଂଗ୍ରେସ 
ଲୋକଙ୍କୁ ଏମାନଙ୍କ ସେବା କରିବାକୁ କହୁଥ୍ଲେ | ରାଜକୃଷ୍ଣ ବାପୂଙ୍କ 
କଥା ମାନି କୂୁଷ୍ଠରୋଗୀଙ୍କ ସେବା କଲେ । କୁଷ୍ଠରୋଗ ଚିକିସ୍ସାପାଇଁ 
ଆଇଜାକ୍‌ ସାନ୍ତରା ବୋଲି ଜଣେ ଡାକ୍ତର ଥ୍‌ଲେ । ସେ ସମ୍ବଲପୂର ଜିଲ୍ଲାର 
ହାତୀବାଡ଼ିଠାରେ ଗୋଟିଏ କୁଷ୍ଠାଶ୍ରମ କରିଥ୍‌ଲେ | ରୋଗୀମାନେ ସେଇଠି 
ରହି ଚିକିସିତ ହେଉଥ୍‌ଲେ । ରାଜକୃଷ୍ଣ ଡାକ୍ତର ସାନ୍ତରାଙ୍କ ପାଖରେ 

ଏଥ୍୍‌ପାଇଁ ତାଲିମ୍‌ ନେଲେ | କୁଷ୍ଠରୋଗୀଙ୍କ ଚିକିତ୍ସା କଲେ | ସେମାନେ 
ଭଲ ହେବା ପରେ ରହିବା ପାଇଁ କଟକ ନୂଆବଜାରରେ ଗାନ୍ଧିପଲ୍ଲୀ ଓ 
ନେହେରୁ ପଲ୍ଲୀ ନାମରେ ଦୁଇଟି ବସତି ବସାଇଲେ । କୁଷ୍ଠରୋଗୀଙ୍କ 
ପ୍ରତି ତାଙ୍କର ଘୃଣା ଭାବ ନ ଥଲା । 

ପଢ଼ିଲାବେଳେ ରାଜକୃଷ୍ଣ ହଇଜାମଳୁଙ୍କ ସେବା କରୁଥ୍‌ଲେ ! 
ସେମାନଙ୍କ ଝାଡ଼ା ପୋଷ ପୋଷ କରି ଉଠାଇ ପକାଉଥ୍‌ଲେ । ଥରେ 
ଗୋଟିଏ କଲେରା ରୋଗୀର ଶେଷ ଅବସ୍ତା । ତାଙ୍କୁ ଜାବ୍ରଡ଼ି ଧରି ସେ 
ମରିଗଲା | ତାଙ୍କ ଦେହରେ ଜାବ ପଡ଼ିଗଲା । ଲୋକେ ତାକୁ ତାଙ୍କଠାରୁ 
ଛଡ଼ାଇ ଆଣିଲେ । 

ଜୀବଜନ୍ଧୁଙ୍କଠାରେ ରାଜକୃଷ୍ଣଙ୍କର ଭାରି ଆଦର । ଘରେ ପାରା, 
ନେଉଳ, କୁକୁର, ବିଲେଇ, ଗାଇ ଆଦି ପୋଷିଥାଆନ୍ତି । ସେମାନଙ୍କୁ 
ଖୁଆଇବା ପିଆଇବା କାମ ନିଜେ କରନ୍ତି । ଓଡ଼ିଶାରେ ଗୋରୁମାନଙ୍କ 
ଚିକିତ୍ସା ଓ ଉନ୍ନତି ପାଇଁ ଉତ୍କଳ ଗୋମଙ୍ଗଳ ସମିତି କାମ କରୁଥଲା । 
ସେ ତହିଁରେ ସଭାପତି ହୋଇଥ୍‌ଲେ । 

ଥରକର କଥା | ମନ୍ତୀ ଥ୍ବାବେଳେ ମୋଟରରେ ଗୀକୁ 
ଫେରୁଥାନ୍ତି । ବାଟରେ ଦେଖ୍ଲେ ଦଳେ ଲୋକ ଗୋଟିଏ ବଡ଼ କଇଁଛକୁ 
କାନ୍ଧେଇ ଚାଲିଛନ୍ତି । କଇଁଛଟିର ଓଜନ ଏକ କୁଇଣ୍ଟାଲ୍‌ ଯାଏ ହେବ । 
ନଇବାଲିରେ ଅଣ୍ଡା ଦେବାକୁ ଆସିଥ୍‌ଲା | ସେମାନେ ତାକୁ ଦେଖ୍‌ ଧରି 
ଆଣିଲେ । ସେ କଇଁଛଟିକୁ ବଞ୍ଚାଇ ନଛରେ ଛାଡ଼ି ଦେବାକୁ ଭାବିଲେ । 

ସେମାନଙ୍କ ସହିତ ମୂଲଚାଲ କଲେ । ସେମାନଙ୍କୁ ଶହେ ଟଙ୍କା ଯାଟିଲେ ! 
ସେମାନେ ଦେଲେ ନାହିଁ । ଘରକୁ ଫେରି ରାଜକୃଷ୍ଣ ମନଦୁଃଖରେ ଆଉ 
ଖ୍ଆପିଆ କଲେ ନାହିଁ । ତାଙ୍କଠାରୁ ଏପରି କଥା ଶୁଣି ତାଙ୍କର ଗୋଟିଏ 
ପୁଅର ମନ ବଦଳିଗଲା । ପିଲାଟି ସେଇ ଦିନଠୁ ଆମିଷ ଖାଇବା 
ଛାଡ଼ିଲା । 

ବଣର ଜନ୍ଧୁମାନଙ୍କୁ ଶିକାର କରିବା ଯୋଗୁଁ ବେଳକୁ ବେଳ 
ସେମାନଙ୍କ ସଂଖ୍ୟା କମିଗଲା । ସେମାନଙ୍କୁ ରକ୍ଷା କରିବାପାଇଁ ରାଜକୃଷ୍ଣ 
ଉପାୟ ପାଞ୍ଚଲେ । ସେଥ୍ପାଇଁ ମୟୂରଭଞ୍ଜର ଶିମିଳିପାଳଠାରେ 
ଅଭୟାରଣ୍ୟ ଯୋଜନା ଆରମ୍ଭ କଲେ । ସାରା ଦେଶରେ ଏମିତି କଥା 
କରିବାକୁ କେହି ସେତେବେଳେ ଭାବି ନ ଥ୍ଲେ । 

୧୯୬୬-୬୭ରେ କଳାହାଣଶ୍ରିରେ ମରୁଡ଼ି ହେଲ।। 
ସେତେବେଳକୁ ସେ ବୁଢ଼ା ହୋଇଗଲେଣି । ଲୋକଙ୍କ ଦୂ୍ଦଶା କଥା ଜାଣି 
ସେ ସେମାନଙ୍କ ପାଖରେ ପହଞ୍ଚଲେ । ସାଙ୍ଗରେ ରିଲିଫ୍‌ ଜିନିଷ 
ନେଇଥ୍‌ଲେ, ବାଣ୍ଟିଲେ ¦ 

ଆମ ସମାଜରେ ଅନେକ ଶିଶୁ ବାପ ମା'ଙ୍କ ବିନା ଅନାଥ 
ଅବସ୍ଥାରେ ଥାଆନ୍ତି । କେତେ ସ୍ତ୍ରୀଲୋକ ସ୍ଵାମୀଠାରୁ ଛାଡ଼ପତ୍ର ପାଇ 
କଷ୍ଟରେ ରହନ୍ତି । ସେମାନଙ୍କୁ ଆଶ୍ରୟ ଦେବାକୁ ବାହାରିଲେ ସ୍ଵାମୀ 
ବିଚିତ୍ରାନନ୍ଦ ଦାସ । କଟକର ଅଲିଶା ବଜାରଠାରେ ଗୋଟିଏ ଅନାଥାଶ୍ରମ 
କଲେ । ରାଜକୃଷ୍ଣ ବାବ୍ରଙ୍କ ସହିତ ଅନେକ ଭଦ୍ରଲୋକ ବିଚିତ୍ରାନନ୍ଦ ବାବରଙ୍କ 
କାମରେ ସାହାଯ୍ୟ କରୁଥ୍‌ଲେ ! 

ରାଷ୍ଟ୍ରଭାଷା ପ୍ରଚାର 

ଗାଛିଜୀ ହିନ୍ଦୀ ଭାଷୀକୁ ଭାରତର ରାଷ୍ଟ୍ରଭାଷା କରିବାକୁ ଇଚ୍ଛା 
କରିଥ୍ଲେ | ଭାରତର ସବୃ ରାଜ୍ୟରେ ରାଷ୍ଟ୍ରଭାଷା ପ୍ରଚାର ପାଇଁ ତାଙ୍କର 
ଇଚ୍ଛା ଥ୍ଲା । ରାଜକ୍ଷ ନିଜେ ହିନ୍ଦୀ ପଢ଼ିଥ୍‌ଲେ । ହିନ୍ଦୀରେ ଭଲ ବକ୍ତୃତା! 
ଦେଉଥ୍ଲେ । ସେ ଓଡ଼ିଶାରେ ହିନ୍ଦୀ ପ୍ରଚାର ପାଇଁ କାମ କଲେ। ପଣ୍ଡିତ 
ଅନସୂୟା ପ୍ରସାଦ ପାଠକ ହିନ୍ଦୀ ପ୍ରଚାରକ ଭାବରେ ଓଡ଼ିଶା ଆସିଲେ । 
ରାଜକୃଷ୍ଣ ବାବୁ ପାଠ କଜୀଙ୍କୁ ନିଜର ପଡ଼ୋଶୀ ରାଧାମୋହନ 
ମହାପାତ୍ରଙ୍କ ଘରେ ରଖାଇଲେ । ପରେ ପୁଣି ନିଜ ଘରକୁ ଆଣି ରଖ୍ଲେ | 
ଓଡ଼ିଶାରେ ରାଷ୍ଟ୍ରଭାଷା ପ୍ରଚାର ସଭା ଗଢ଼ାଗଲ! । ସେ ତାହାର 
ସଂପାଦକ ( ହିନ୍ଦୀରେ ମନ୍ତ୍ରୀ ) ହେଲେ । ବିରାଟ କୋଠା, ସଭାଗୃହ ଓ 
ଛାପାଖାନା ହେଲା । ଓଡ଼ିଶାରେ ବହୁତ ପରୀକ୍ଷା କେନ୍ଦ୍ର ଖୋଲାଗଲା | 
ହଜାର ହଜାର ଶିକ୍ଷାର୍ଥୀଙ୍କୁ ହିନ୍ଦୀ ପଢ଼ା ପାଇଁ ପ୍ରମାଣପତ୍ର ମିଳିଲା ¦ 


ଗୁଣ୍ଡାଙ୍କ ଯମ 

ପିଲାଦିନୁ ରାଜକୃଷ୍ଣ ବାବୁ ଖେଳ କସରତ୍‌ କରୂଥ୍ଲେ। ସେ 
ଥୁଲେ ଭାରି ବଳୁଆ ଓ ସାହସୀ | ମଫସଲରୁ ଲୋକେ ମାଲିମକଦଦମା 
ପାଇଁ ସହରକୁ ଆସୁଥ୍ଲେ । ସହରର ଗୁଣ୍ଡାମାନେ ସେମାନଙ୍କୁ 
ତିନିପତିଆ ତାଆସ ବା କୁଆ ଖେଜାଉଥ୍‌ଲେ । ସେମାନଙ୍କଠାରୁ ପଇସା 
ଲୁଟି ନେଉଥ୍‌ଲେ । ବଜାରର ଛକମାନଙ୍କରେ କିମ୍ବା ଯାନିଯାତ୍ରାରେ ଏପରି 

ଘଟଣାମାନ ଘଟୁଥ୍ଲା । ରାଜକ୍ଷ୍ଣ ସେଇସବୁ ଜାଗାମାନଙ୍କୁ ଯାଇ 
ଗୁଣ୍ଡାଙ୍କ ହାତରୁ ସରକ ନିରୀହ ଲୋକଙ୍କୁ ରକ୍ଷା କରୁଥ୍‌ଲେ । ରାଜଚକୃଷ୍ଣ 
ବୋଷ ଆସୁଛନ୍ତି ଦେଖ୍‌ଲେ ଗୁଣ୍ଡାମାନେ ଜାଗା ଛାଡ଼ି ପଳାଇ 
ଯାଉଥ୍ଲେ । 


ଜଙ୍ଗଲ ଜମିର ଉପଯୋଗ 

ତାଙ୍କ ଗୀ ପାଖରେ କାଇଜଙ୍ଗ ଜଙ୍ଗଲ । ସେ ଜଙ୍ଗଲ ପାଇଁ ଗୀ 
ଗାଁରେ କଳି ତକରାଳ ହେଲା । ରାଜକୃଷ୍ଣ ବାବୁ ଲୋକମାନଙ୍କ ପକ୍ଷରୁ 
ଜମିଦାରଙ୍କୁ ଜଣାଇଲେ | ସେ ଜଙ୍ଗଲର ମାଲିକ ଥ୍ଲେ କଟକ 
ବକ୍ତିବଜାରର ଜମିଦାର ବଲି ଭଗତ । ପ୍ରଜାମାନଙ୍କ ଆନ୍ଦୋଳନ ପାଇଁ 
ସେ ବ୍ୟସ୍ତ ହେଉଥ୍‌ଲେ । ସେ ରାଜକୃଷ୍ଣ ବାବୁଙ୍କୁ ଜଙ୍ଗଲ ଜମି ଭାର 
ଦେଇ ଦେଲେ । ରାଜକୃଷ୍ଣ ବାବୁ ସେ ଜଙ୍ଗଲର ଗୋଟିଏ ଭାଗ ଜଙ୍ଗଲ 
ବିଭାଗକୁ ଦେଲେ । ସେମାନେ ସାମାଜିକ ବନୀକରଣ କଲେ । ଲୋକଙ୍କୁ 
ଜାଳ କାଠ ଭଲରେ ମିଳିଲା | ଆଉ ଗୋଟିଏ ଭାଗ ପଶୁପାଳନ 
ଵିଭାଗକୂ ଦେଲେ । ସେମାନେ ଘାସ ଚାଷ କଲେ । ଚାଷୀମାନେ 
ମାଗଣାରେ ଘାସ ପାଇଲେ | ଜଙ୍ଗଲ କଳି ତୁଟିଲା । 

ସେ ସମୟରେ ତାଙ୍କ ଅଞ୍ଚଳରେ ମାଙ୍କଡ଼ମାନେ ଉତ୍‌ ପାତ 
କଲେ । ଝିଅ ବୋହୂ ପଦାକୁ ବାହାରି ପାରିଲେ ନାହିଁ । କ୍ଷେତରେ ଫସଲ 
ରହିଲା ନାହିଁ । ହାତରୁ ଖର୍ଚ୍ଚ କରି ବାଣୁଆମାନଙ୍କୁ ଅଣାଇ ରାଜକୃଷ୍ଣ 
ମାଙ୍କଡ଼ ମରାଇଲେ । ଲୋକେ ଶାର୍ତିରେ ରହିଲେ । 

କଟକ ବଡ଼ ଡ଼ାଲ୍ତରଖାନାର ଉନ୍ନତି 


ରାଜକୃଷ୍ଣ ବାବୁ ମନ୍ତ୍ୀଥୁବା ବେଳର କଥା । ତାଙ୍କ ବଡ଼ ପୂଅ 
ବାରୂଦରେ ପୋଡ଼ି ହୋଇଗଲା । ସରକାରୀ କାମର ବୋଝ । ୟାଡ଼େ 
ପୁଅର ଜୀବନ ଉପରେ ପଡ଼ିଚି । ପୁଅର ଚିକିତ୍ସାବେଳେ ତାଙ୍କୁ ସେଠାରେ 
ରହିବାକୁ ହେଲା | ମେଡ଼ିକାଲ୍‌ ପଡ଼ିଆରେ ତମ୍ବୁ ପକାଇ ସେ ରହିଲେ | 
ପୁଅର ସେବା କଲେ | ତା’ ସାଙ୍ଗକୁ ସରକାରୀ କାମ ମଧ୍ଯ ଚାଲିଲା | 
ପୁଅର ଚିକିସା ଦେଖୁ ଦେଖୁ ଅନ୍ୟ ରୋଗୀଙ୍କ ଅସୁବିଧା ବି ଦେଖ୍ଲେ ! 
ମେଡ଼ିକାଲ୍‌ର ଯାହା ଅଭାବ ଥ୍ଲା ସେସବୁ ପୂରଣ କରାଇଲେ | ଫଳରେ 
ରୋଗୀ ଓ କର୍ମଚାରୀମାନଙ୍କର ଅସୁବିଧା ଦୂର ହେଲା । 


ସ୍ଵାଧୀନ ଦେଶର ଆଇନ ଗଢ଼ା 

ରାଜକୃଷ୍ଣ ଜେଲ୍‌ରେ ଥ୍ବାବେଳେ ପଣ୍ଡିତ ଗୋପବନ୍ଧୁ ଦାସଙ୍କ 
ସଙ୍ଗେ ଦେଖା ହୁଏ । ଗୋପବନ୍ଧୁ କହିଲେ, “ 'ରାଜକ୍ଷ ! ବନ୍ଦୀଶାଳାରେ 
ଶ୍ରୀକୃଷ୍ଣ ଜନ୍ମିଥ୍ଲେ । କଂସକୁ ମାରି ମଥରାରେ ଶାନ୍ତି ଆଣିଥ୍‌ଲେ । ତୁମେ 
ସେମିତି ଏଠୁ ଗଲେ ଇଂରେଜ କଂସକୁ ଗାଦିରୂ ହଟାଇବ | ଦେଶରେ 
ଶାତ୍ତି ବିରାଜିବ । 

ଗୋପବନ୍ଧୁ ଦାସ ୧୯୨୮ରେ ସେପୁରକୁ ଗଲେ । ଦେଶ 
ସ୍ଵାଧୀନ ହେବାବେଳକୁ ସେ ନ ଥଲେ | ତାଙ୍କ କଥା ସତ ହେଲା । ଏ 
ଦେଶରୁ ଇଂରେଜ କଂସ ଗାଦି ଛାଡ଼ି ତା' ଦେଶ ବିଲାତକୁ ଫେରିଗଲା ! 

ଦେଶ ସ୍ଵାଧୀନ ହେଲା । ନେତାମାନଙ୍କ ଉପରେ ଦେଶ 
ଚଳାଇବା ଭାର ପଡ଼ିଲ। । ଇଂରେଜ ଲୋକେ ବିବିଧ ଆଇନ 
ଖଞ୍ଜିଥ୍ଲେ । ଏ ଦେଶବାସୀଙ୍କ ଉପରେ ଜୁଲମ୍‌ କରିବା ତାଙ୍କର ଉଦ୍ଦେଶ୍ୟ 
ଥ୍ଲା । ତେଣୁ ସ୍ଵାଧୀନ ଦେଶରେ ଲୋକଙ୍କ ସୁଖସୁବିଧା ପାଇଁ ନୂଆ 
ଆଇନ ତିଆରି କରିବାକୁ ହେଲା | ଦେଶର ଗୋଟିଏ ସମ୍ବିଧାନ ରହିବ । 
ତାକୁ ତିଆରି କରିବାକୁ ଦେଶର ଜଣାଶୁଣା ଜ୍ଞାନୀମାନଙ୍କୁ ଦିଲ୍ଲୀ ଡ଼କା 
ହେଲା । ସେମାନେ ଶାସନ ବିଧାୟକ ସଭାର ସଭ୍ୟ ରହିଲେ । ଓଡ଼ିଶାରୁ 
ରାଜକୃଷ୍ଣ ବାବ୍ରଙ୍କୁ ସେ ସଭାର ସଭ୍ଯ କରାଗଲା । ସେ ସମ୍ମିଧାନ 
ଗଠନରେ ଭାଗ ନେଲେ | 


ଶେଷ ଜୀବନ 

' ସେ ବିଧାନସଭାରେ ସଦସ୍ଯ ହୋଇଥ୍‌ଲେ । ଅଟକଳ କମିଟି 
ସଭ୍ୟ ରହି ଆମ ରାଜ୍ୟର ଉନ୍ନତି ପାଇଁ ମନ ଦେଇଥ୍‌ଲେ । ମନ୍ତ୍ରୀ - 
ଭାବରେ ସାରା ରାଜ୍ୟ ପାଇଁ ବହୁତ କାମ କଲେ । ପ୍ରଦେଶ କଂଗ୍ରେସର 
ସଭାପତି ରହି କଂଗ୍ରେସ କାମ କରାଇବାରେ ଲାଗିଲେ । ଗାନ୍ଧିଙ୍କ କଥାର 
ପ୍ରଚାର ଯେମିତି ସମସ୍ତେ ଜାଣିବେ, ନିଶା ଖାଇବେ ନାହିଁ, ଖଦୀର 
ଆଦର ବଢ଼ିବ — ଏହିସବୁ କଥା ଉପରେ ସେ ଜୋର୍‌ ଦେଲେ । ତାଙ୍କୁ 
ରାଜ୍ୟରେ ଖଦୀ ବୋର୍ଡ଼ ସଭାପତି କରାଯାଇଥ୍‌ଲା । କିନ୍ତୁ ସ୍ଵାଧୀନ 
ଦେଶର ଯୁବପୀଡଢ଼ିଙ୍କୁ ଆଉ ଏସବ୍ର ପୁରୁଣାକାଜିଆ କଥା ସୁହାଇଲା ନାହିଁ । 


ସରକାରୀ କଳରେ ଥ୍ବା ନେତାମାନେ ମଧ୍ଯ ଗାନିଜୀଙ୍କ ନୀତିରୁ ଦୂରେଇ 

ଗଲେ । ତେଣୁ ରାଜକୃଷ୍ଣଙ୍କୁ ଖଦୀ ବୋର୍ଡ଼ ସଭାପତି ପଦରୂ ବିଦା 
କରାଗଲା | 


ଚଉରାନବେ ବର୍ଷ ହୋଇଗଲା ! ଦେହରୁ ବଳ ହଟିଲା । 
ବାରମ୍ବାର ଜେଲ୍‌ ଯାଇ ସେ ଖାଇବା ପିଇବାରେ କଷ୍ଟ ଭୋଗିଥ୍‌ଲେ । 
ତିନି ଅର ହୃଦ୍ରୋଗରେ ଆକ୍ରାନ୍ତ ହୋଇଥ୍‌ଲେ । ଚିକିତ୍ସା ସହିତ ମନର 
ବଳ ପାଇଁ ସେଥ୍ରୁ ବରି ଯାଇଥ୍ଲେ ! 


ଜେଲ୍‌ଖାନାରେ ତାଙ୍କର ଯକୃତ୍‌ ରୋଗ ହୋଇଥଲା । ସେହି 
କାରଣରୁ ତିନିଥର କାମଳ ରୋଗ ଦାଉରେ ପଡ଼ି ସେଥ୍‌ରୁ ବି ଭଲ 
ହେଲେ | ସ୍ବାୟବିକ ରୋଗ ଯୋଗୁଁ ଗୋଟିଏ ଆଖ୍‌୍କୁ ଦେଖାଗଲା ନାହିଁ । 
ନାଳଶୂଳ ଝାଡ଼ା ତାଙ୍କଠାରେ ସବୁଦିନେ ରହିଥ୍‌ଲା | ଜୀବନର ଶେଷ 
ଅବସ୍ଥା ଆସିଲ। । ସେହି ନାଳଶୂଳ ଝାଡ଼ା ରୋଗରୁ ଆଉ ସେ 
ବର୍ରିପାରିଲେ ନାହିଁ | ୧୯୯୨ ଜାନୁୟାରୀ ୯ ତାରିଖରେ ଶେଷ ନିଶ୍ଵାସ 
ଛାଡ଼ିଲେ । ସେ ମରିଗଲେ ସତ; ମାତ୍ର ଦେଶପାଇଁ ତାଙ୍କ ତ୍ୟାଗ ଓ 
ସେବା ଅମର ରହିଲା । 

